

A decorative border in blue ink frames the text. It features a repeating pattern of stylized flowers and scrolling vines. The border is thicker on the left side, where it forms a large 'L' shape.

# दुर्गावचसू

अर्गलाकीलकपाठसहितं प्रारभ्यते ।

## अथ दुर्गाकवचम् ।

ॐ नमश्चण्डिकायै ॥ मार्कण्डेय उवाच ॥  
ॐ यद्गुह्यं परमं लोके सर्वरक्षाकरन्नृणाम् ॥ यन्न  
कस्यचिदाख्यातं तन्मे ब्रूहिः पितामह ॥ १ ॥ ब्रह्मो-  
वाच ॥ अस्ति गुह्यतमं विप्र सर्वभूतोपकारकम् ॥  
देव्यास्तु कवचं पुराणं तच्छृणुष्व महामुने ॥ २ ॥

### \* दुर्गाकवचम् \*

३

प्रथमं शैलपुत्रीति द्वितीयं ब्रह्मचारिणी ॥ तृतीयं चन्द्र-  
चण्डिकाति कूष्माण्डाति चतुर्थकम् ॥ ३ ॥ पञ्चमं स्कन्द-  
मातेति षष्ठं कात्यायनीति च ॥ सप्तमं कालरात्रिश्च  
महागौरीति चाष्टमम् ॥ ४ ॥ नवमं सिद्धिदात्री च  
नव दुर्गाः प्रकीर्तिताः ॥ उक्तान्येतानि नामानि ब्रह्म-  
णैव महात्मना ॥ ५ ॥ अग्निना दह्यमानस्तु शत्रु-  
मध्ये गतो रणे ॥ विषमे दुर्गमे चैव भयार्ताः शरणं



गताः ॥ ६ ॥ न तेषां जायते किञ्चिदशुभं रणसङ्कटे ॥  
 नापदं तस्य पश्यामि शोकदुःखभयं न हि ॥ ७ ॥ यैस्तु  
 भक्त्या स्मृता नूनं तेषां सिद्धिः प्रजायते ॥ प्रेतसंस्था  
 तु चामुगडा वाराही महिषासना ॥ ८ ॥ ऐन्द्री गज-  
 समारूढा वैष्णवी गरुडासना ॥ माहेश्वरी वृषारूढा  
 कौमारी शिखिवाहना ॥ ९ ॥ ब्राह्मी हंससमारूढा  
 सर्वाभरणभूषिता ॥ लक्ष्मीः पद्मासना देवी पद्महस्ता

हरिप्रिया ॥ १० ॥ श्वेतरूपधरा देवी ईश्वरी वृषवा-  
 हना ॥ इत्येता मातरः सर्वाः सर्वयोगसमन्विताः ॥ ११ ॥  
 नानाभरणशोभाढ्या नानारत्नोपशोभिताः ॥ दृश्यन्ते  
 रथमारूढा देव्यः क्रोधसमाकुलाः ॥ १२ ॥ शङ्खं चक्रं  
 गदां शक्तिं हलञ्च मुसलायुधम् ॥ खेटकं तोमरं चैव  
 परशुं पाशमेव च ॥ १३ ॥ कुन्तायुधं त्रिशूलं च शार्ङ्ग-  
 मायुधमुत्तमम् ॥ दैत्यानां देहनाशाय भक्तानामभयाय



च ॥ १४ ॥ धारयत्यायुधानीत्यं देवानां च हिताय  
 वै ॥ नमस्तेऽस्तु महारौद्रे महाघोरपराक्रमे ॥ १५ ॥  
 महाबले महोत्साहे महाभयविनाशिनि ॥ त्राहि मां  
 देवि दुष्प्रेक्ष्ये शत्रूणां भयवर्द्धिनि ॥ १६ ॥ प्राच्यां  
 रक्षतु मामेन्द्री आग्नेय्यामग्निदेवता ॥ दक्षिणेष्वतु  
 वाराही नैऋत्यां खड्गधारिणी ॥ १७ ॥ प्रतीच्यां वा-  
 स्पती रक्षेद्वायव्यां मृगवाहिनी ॥ उदीच्यां पातु कौबेरी

ईशान्यां शूलधारिणी ॥ १८ ॥ ऊर्ध्वं ब्रह्माणी मे  
 रक्षेदधस्ताद्वैष्णवी तथा ॥ एवं दशदिशो रक्षेच्चासुराढा  
 शववाहना ॥ १९ ॥ जया मे चाग्रतः स्पातु विजया  
 स्थातु पृष्ठतः ॥ अजिता वामपार्श्वे तु दक्षिणे चाप-  
 राजिता ॥ २० ॥ शिखां मे द्योतिनी रक्षेदुमा मूर्ध्नि  
 व्यवस्थिता ॥ मालाधरी ललाटे च भ्रुवौ रक्षेद्यशस्विनी  
 ॥ २१ ॥ त्रिनेत्रा च भ्रुवोर्मध्ये यमघराटा च नासिके ॥



शङ्खिनी चतुर्षोर्मध्ये श्रोत्रयोर्द्वारवासिनी ॥ २२ ॥  
 कपोलौ कालिका रक्षे कर्णमूले तु शाङ्करी ॥ ना-  
 सिकायां सुगन्धा च उत्तरोष्ठे च चर्विका ॥ २३ ॥  
 अधरे चामृतकला जिह्वायां च सरस्वती ॥ दन्तान्  
 रक्षतु कौमारी कण्ठदेशे तु चण्डिका ॥ २४ ॥ घ-  
 र्णिकां चित्रघण्टा च महामाया च तालुके ॥ कामाक्षी  
 चिबुकं रक्षेद्वाचं मे सर्वमङ्गला ॥ २५ ॥ श्रीवायां भद्र-

काली च पृष्ठवंशे धनुर्धरी ॥ नीलश्रीवा बहिष्करणे  
 नलिकां नलकूबरी ॥ २६ ॥ स्कन्धयोः खड्गिनी रक्षेद्  
 बाहू मे वज्रधारिणी ॥ हस्तयोर्दण्डिनी रक्षेदम्बिका  
 चाङ्गुलीषु च ॥ २७ ॥ नखाञ्जलेश्वरी रक्षेत् कुक्षौ  
 रक्षेन्नलेश्वरी ॥ स्तनौ रक्षेन्महादेवी मनश्शोकविना-  
 शिनी ॥ २८ ॥ हृदये ललिता देवी ह्युदरे शूलधारि-  
 णी ॥ नाभौ च कामिनी रक्षेद् गुह्यं गुह्येश्वरी तथा



॥ २९ ॥ कट्यां भगवती रत्नेज्जानुनी विन्ध्यवासिनी ॥  
 पूतना कामिका मेढ्रं गुदे महिषवाहिनी ॥ ३० ॥ जङ्घे  
 महाबला रक्षेत् सर्वकामप्रदायिनी ॥ गुल्फयोर्नारसिंही  
 च वादपृष्ठेऽमितौजसी ॥ ३१ ॥ पादाङ्गुलीषु श्री रक्षेत्  
 पादाधस्तलवासिनी ॥ नखान् दंष्ट्राकराली च केशां-  
 श्चैवोर्ध्वकोशिनी ॥ ३२ ॥ रोमकूपेषु कौबेरी त्वचं  
 वागीश्वरी तथा ॥ रक्तमज्जावसामांसान्यस्थिमेदांसि

पार्वती ॥ ३३ ॥ अन्त्राणि कालरात्रिश्च पित्तं च मु-  
 कुटेश्वरी ॥ पद्मावती पद्मकोशे कफे चूडामणिस्तथा  
 ॥ ३४ ॥ ज्वालामुखी नखज्वालामभेद्या सर्वसन्धिषु ॥  
 शुक्रं ब्रह्माणी मे रक्षेच्छायां छत्रेश्वरी तथा ॥ ३५ ॥  
 अहङ्कारं मनो बुद्धिं रक्षेन्मे धर्मधारिणी ॥ प्राणापानौ  
 तथा व्यानमुदानं च समानकम् ॥ ३६ ॥ वज्रहस्ता  
 च मे रक्षेत्प्राणं कल्याणशोभना ॥ रसे रूपे च गन्धे



च शब्दे स्पर्शे च योगिनी ॥ ३७ ॥ सत्त्वं रजस्तम-  
 श्चैव रत्नेन्नारायणी सदा ॥ आयुर्मे रक्ष वाराहि धर्म  
 रक्षत वैष्णवी ॥ ३८ ॥ यशः कीर्तिं च लक्ष्मीं च धनं  
 विद्यां च चक्रिणी ॥ गोत्रमिन्द्राणी मे रक्षेत्पशून् मे  
 रक्ष चाग्निदेवे ॥ ३९ ॥ पुत्रान् रक्षेन्महालक्ष्मीर्भार्या  
 रक्षतु भैरवी ॥ पन्थानं सुपथां रक्षेन्मार्गं क्षेमकरी तथा  
 ॥ ४० ॥ राजद्वारे महालक्ष्मीर्विजया सर्वतः स्थिता ॥

रक्षाहीनं तु यत्स्थानं वर्जितं कवचेन तु ॥ ४१ ॥ त-  
 त्सर्वं रक्ष मे देवि जयन्ती पापनाशिनी ॥ पदमेकं  
 न गच्छेत्तु यदीच्छेच्छुभमात्मनः ॥ ४२ ॥ कवचेना-  
 वृतो नित्यं यत्र यत्राधिगच्छति ॥ तत्र तत्रार्थलाभश्च  
 विजयः सार्वकामिकः ॥ ४३ ॥ यं यं चिन्तयते कामं  
 तं तं प्राप्नोति निश्चितम् ॥ परमैश्वर्यमतुलं प्राप्स्यते  
 भूतले पुमान् ॥ ४४ ॥ निर्भयो जायते मर्त्यः संग्रामे-



ष्वपराजितः ॥ त्रैलोक्ये तु भवेत्तुल्यः कवचेनावृतः  
 पुत्रान् ॥ ४५ ॥ इदं तु देव्याः कवचं देवानामपि दुर्ल-  
 भम् ॥ यः पठेत्प्रातरुत्थाय त्रिसन्ध्यं श्रद्धयान्वितः ॥ ४६ ॥  
 दैवी कला भवेत्तस्य त्रैलोक्येष्वपराजितः ॥ जीवेद्दर्ष-  
 शतं साग्रमपमृत्युविवर्जितः ॥ ४७ ॥ नश्यन्ति व्या-  
 धयः सर्वे लूताविस्फोटकादयः ॥ स्थावरं जङ्गमं वापि  
 कृत्रिमञ्चापि यद्विषम् ॥ ४८ ॥ अभिचाराणि सर्वाणि

मन्त्रयन्त्राणि भूतले ॥ भुवराः खचराश्चैव जलजा-  
 श्चोपदेशिकाः ॥ ४९ ॥ सहजाः कुलजा माला डा-  
 किनी शाकिनी तथा ॥ अन्तरिक्षचरा घोरा डाकि-  
 न्यश्च महाबलाः ॥ ५० ॥ ग्रहभूतपिशाचाश्च यक्ष-  
 गर्न्धवराक्षसाः ॥ ब्रह्मराक्षसवेतालाः कूष्माण्डा भैरवा-  
 दयः ॥ ५१ ॥ नश्यन्ति दर्शनात्तस्य कवचे हृदि संस्थिते ॥  
 मानोन्नतिर्भवेद्वाज्ञस्तेजोवृद्धिकरं परम् ॥ ५२ ॥ यशसा



वर्द्धते सोऽपि कीर्तिमण्डितभूतले ॥ जपेत्सप्तशतीं चण्डीं  
 कृत्वा तु कवचं पुरा ॥ ५३ ॥ यावद्भूमरुडलं धत्ते सशै-  
 लवनकाननम् ॥ तावन्निष्ठति मेदिन्यां सन्ततिः पुत्रपौत्रि-  
 की ॥ ५४ ॥ देहान्ते परमं स्थानं यत्सुरैरपि दुर्लभम् ॥  
 प्राप्नोति पुरुषो नित्यं महामा याप्रसादतः ॥ लभते परमं  
 रूपं शिवेन सह मोदते ॥ ५५ ॥ इति श्रीवाराहपुराणे  
 हरिहरब्रह्मविरचितं देव्याः कवचं सम्पूर्णम् ॥ १ ॥

## अथ अर्गलास्तोत्रम् ।

ॐ अस्य श्रीअर्गलास्तोत्रमन्त्रस्य विष्णु-  
 ऋषिः । अनुष्टुप्छन्दः । श्रीमहानर्द्धादेवता । श्रीज-  
 गदम्बाप्रीतये सप्तशतीपाठाङ्गजपे विनियोगः ॥ ॐ  
 नमश्चण्डिकायै ॥ जयन्ती मङ्गला काली भद्रकाली  
 कपालिनी ॥ दुर्गा क्षमा शिवा धात्री स्वाहा स्वधा  
 नमोऽस्तु ते ॥ १ ॥ मधुकैटभविद्रावि विधातृवरदे



नमः ॥ रूपं देहि जयं देहि यशो देहि द्विषो जहि  
 ॥ २ ॥ महिषासुरनिर्णाशि धूम्राक्षस्य च मर्दिनि ॥  
 रूपं देहि जयं देहि यशो देहि द्विषो जहि ॥ ३ ॥  
 रक्तबीजवधे देवि चण्डमुण्डविनाशिनि ॥ रूपं देहि  
 जयं देहि यशो देहि द्विषो जहि ॥ ४ ॥ निशुम्भमथने  
 देवि शुम्भासुरनिर्वर्हिणि ॥ रूपं देहि जयं देहि यशो  
 देहि द्विषो जहि ॥ ५ ॥ वन्दिताङ्घ्रियुगे देवि

सर्वसौभाग्यदायिनि ॥ रूपं देहि जयं देहि यशो देहि  
 द्विषो जहि ॥ ६ ॥ अचिन्त्यरूपचरिते सर्वशत्रुविना-  
 शिनि ॥ रूपं देहि जयं देहि यशो देहि द्विषो जहि  
 ॥ ७ ॥ न तेभ्यः सर्वदा भक्त्या चण्डके दुरितापहे ॥  
 रूपं देहि जयं देहि यशो देहि द्विषो जहि ॥ ८ ॥  
 चण्डके सततं ये त्वामर्चयन्तीह भक्तितः ॥ रूपं  
 देहि जयं देहि यशो देहि द्विषो जहि ॥ ९ ॥ स्तुव-



दुभ्यो भक्तिपूर्वं त्वां चण्डिके व्याधिनाशिनि ॥ रूपं  
 देहि जयं देहि यशो देहि द्विषो जहि ॥ १० ॥ देहि  
 सौभाग्यमारोग्यं देहि देवि परं सुखम् ॥ रूपं देहि  
 जयं देहि यशो देहि द्विषो जहि ॥ ११ ॥ विधेहि  
 द्विषतां नाशं विधेहि बलमुच्चकैः ॥ रूपं देहि जयं  
 देहि यशो देहि द्विषो जहि ॥ १२ ॥ विधेहि देवि  
 कल्याणं विधेहि विपुलां श्रियम् ॥ रूपं देहि जयं

देहि यशो देहि द्विषो जहि ॥ १३ ॥ सुरासुरशि-  
 रोरत्ननिवृष्टचरणोऽम्बिके ॥ रूपं देहि जयं देहि यशो  
 देहि द्विषो जहि ॥ १४ ॥ प्रचण्डदैत्यदर्पणे चण्डिके  
 प्रणताय मे ॥ रूपं देहि जयं देहि यशो देहि द्विषो  
 जहि ॥ १५ ॥ विद्यावन्तं यशस्वन्तं लक्ष्मीवन्तं  
 जनं कुरु ॥ रूपं देहि जयं देहि यशो देहि द्विषो  
 जहि ॥ १६ ॥ चतुर्भुजे चतुर्वक्त्रसंस्तुते परमेश्वरि ॥

रूपं देहि जयं देहि यशो देहि द्विषो जहि ॥ १७ ॥  
 कृष्णेन संस्तुते देवि शश्वद्भक्त्या सदाभिके ॥ रूपं  
 देहि जयं देहि यशो देहि द्विषो जहि ॥ १८ ॥  
 हिमाचलसुतानाथसंस्तुते परमेश्वरि ॥ रूपं देहि जयं  
 देहि यशो देहि द्विषो जहि ॥ १९ ॥ इन्द्राणीपतिस-  
 द्धावपूजिते परमेश्वरि ॥ रूपं देहि जयं देहि यशो  
 देहि द्विषो जहि ॥ २० ॥ देवि प्रचण्डदोर्दण्डदैत्य-

दर्पविनाशिनि ॥ रूपं देहि जयं देहि यशो देहि द्विषो  
 जहि ॥ २१ ॥ देवि भक्तजनोद्दामदत्तानन्दोदयभिवि-  
 के ॥ रूपं देहि जयं देहि यशो देहि द्विषो जहि  
 ॥ २२ ॥ पुत्रान्देहि धनं देहि सर्वान् कामांश्च देहि  
 मे ॥ रूपं देहि जयं देहि यशो देहि द्विषो जहि  
 ॥ २३ ॥ पत्नीं मनारेमां देहि मनोवृत्तानुसारिणीम् ॥  
 तारिणीं दुर्गसंसारसागरस्य कुलोद्भवाम् ॥ २४ ॥



इदं स्तोत्रं पठित्वा तु महास्तोत्रं पठेन्नरः ॥ स तु सप्त-  
शतीसंख्यावरमाप्नोति सम्पदाम् ॥ २५ ॥

इति अर्गलास्तोत्रं समाप्तम् ॥ २ ॥



## \* अथ कीलकम् \*

ॐ अस्य श्रीकीलकमन्त्रस्य कौशिक ऋषिः ।  
अनुष्टुप्छन्दः । श्रीमहासरस्वती देवता । श्रीजगद-  
म्बाप्रीत्यर्थं सप्तशतीपाठाङ्गजपे विनियोगः ॥ ॐ नम-  
श्चण्डिकायै ॥ मार्कण्डेय उवाच ॥ विशुद्धज्ञानदेहाय  
त्रिवेदीदिव्यचक्षुषे ॥ श्रेयःप्राप्तिनिमित्ताय नमः ॥



सोमार्धधारिणे ॥ १ ॥ सर्वमेतद्विजानीयान्मन्त्राणा-  
मपि कीलकम् ॥ सोऽपि क्षेममवाप्नोति सततं जाप्य-  
तत्परः ॥ २ ॥ सिद्ध्यन्त्युच्चाटनादीनि वस्तूनि  
सकलान्यपि ॥ एतेन स्तुवतां देवी स्तोत्रमात्रेण  
सिद्ध्यति ॥ ३ ॥ न मन्त्रो नौषधं तत्र न किञ्चिदपि  
विद्यते ॥ विना जाप्येन सिद्ध्येत सर्वमुच्चाटनादिकम्

॥ ४ ॥ समस्तान्यपि सिद्ध्यन्ति लोकशङ्कामिमां  
हरः ॥ कृत्वा निमन्त्रयामास सर्वमेवमिदं शुभम्  
॥ ५ ॥ स्तोत्रं वै चण्डिकायास्तु तच्च गुह्यं चकार  
सः ॥ समाप्नोति सुपुण्येन यथावदभिमन्त्रणम् ॥ ६ ॥  
सोऽपि क्षेममवाप्नोति सर्वमेव न संशयः ॥ कृष्णायां  
वा चतुर्दश्यामष्टम्यां वा समाहितः ॥ ७ ॥ ददाति



प्रतिगृह्णाति नान्यथैषा प्रसीदति ॥ इत्थं रूपेण कीलेन  
 महादेवेन कीलितम् ॥ ८ ॥ यो निष्कीलां विधायैनां  
 नित्यं जपति संस्फुटम् ॥ स सिद्धः स गणः सोऽपि  
 गन्धर्वो जायते नरः ॥ ९ ॥ न चैवाप्यटतस्तस्य भयं  
 क्वापि हि जायते ॥ नाल्पमृत्युवशं याति मृतो मोक्ष-  
 मवाप्नुयात् ॥ १० ॥ ज्ञात्वा प्रारभ्य कुर्वीत ह्यकुर्वा-

णो विनश्यति ॥ एवं ज्ञात्वैव सम्पन्नमिदं प्रारभ्यते  
 बुधैः ॥ ११ ॥ सौभाग्यादि च यत्किञ्चिद्दृश्यते  
 ललनाजनैः ॥ सत्सर्वं त्वत्प्रसादेन तेन जाप्यमिदं  
 शुभम् ॥ १२ ॥ शनैस्तु जप्यमानेऽस्मिन्स्तोत्रे सम्प-  
 त्तिरुचकैः ॥ भवत्येव समग्रापि ततः प्रारभ्यमेव तत्  
 ॥ १३ ॥ ऐश्वर्यं यत्प्रसादेन सौभाग्यारोग्यसम्पदः ॥



शत्रुहानिः परो मोक्षः स्तूयते सा न किं जनैः ॥१४॥  
इति भगवत्याः कीलकस्तोत्रं समाप्तम् ॥ ३ ॥

॥ श्रीजगदम्बार्पणमस्तु ॥

बाबू कैलासनाथ भार्गव द्वारा, भार्गवमूषण प्रेस, काशी में मुद्रित ।



११४  
११५  
१२३  
१३६  
१४४  
१५०  
१६०  
१६५  
१७२  
०  
६  
३